



கழகத் தலைவரும் தமிழ்நாடு முதலமைச்சருமான மு.க. ஸ்டாலின் அவர்களை நேற்று முன்தினம் (4.3.2026) அண்ணா அறிவாலயத்தில், மாநிலங்களவை உறுப்பினர் தேர்தலில் திராவிட முன்னேற்றக் கழகத்தின் சார்பில் வேட்பாளராக அறிவிக்கப்பட்டுள்ள நாடாளுமன்ற உறுப்பினர் திருச்சி சிவா சந்தித்து வாழ்த்து பெற்றார். உடன் கழக பொருளாளரும், நாடாளுமன்ற உறுப்பினருமான டி.ஆர். பாஸு, வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம், நாடாளுமன்ற உறுப்பினர் ஆ.ராசா, கழக செய்தி தொடர்பு தலைவர் டி.கே.எஸ். இளங்கோவன் ஆகியோர் உள்ளனர்.

ரூ.42.94 கோடி செலவில் 14 விளையாட்டுத்துறை கட்டடங்கள் திறப்பு!

ரூ.37.84 கோடி மதிப்பீட்டில் 3 புதிய திட்டப் பணிகள்!

முதலமைச்சர் மு.க. ஸ்டாலின் அடிக்கல் நாட்டினார்!

சென்னை, மார்ச் 6 - முதலமைச்சர் மு.க. ஸ்டாலின் அவர்கள் நேற்று முன்தினம் (4.3.2026) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத் துறை சார்பில் 42 கோடியே 94 இலட்சம் ரூபாய் செலவில் கட்டட முடிக்கப்பட்டுள்ள 14 விளையாட்டுத் துறை கட்டடங்களை திறந்து வைத்து, 37 கோடியே 84 இலட்சம் ரூபாய் மதிப்பீட்டிலான 3 புதிய திட்டப் பணிகளுக்கு அடிக்கல் நாட்டினார்.

விளையாட்டுத் துறையில் இந்தியாவிலேயே சிறந்த மாநிலமாக தமிழ்நாட்டை உருவாக்கிவிடும், அகில இந்திய அளவிலும் பன்னாட்டு அளவிலும் நடைபெறும் பல்வேறு விளையாட்டுப் போட்டிகளில் தமிழ்நாட்டைச் சேர்ந்த விளையாட்டு வீரர்கள் மற்றும் வீராங்கனைகள் பங்கு கொண்டு வெற்றி பெறும் வகையில் அவர்களுக்கு உரிய பயிற்சி அளித்தல், உயரிய உணக்கத்தொகை வழங்குதல், விளையாட்டிற்கான உட்கட்டமைப்பு வசதிகளை ஏற்படுத்துதல் என பல்வேறு முனைப்பான நடவடிக்கைகளை தமிழ்நாடு அரசு எடுத்து வருகிறது.

முடிவுற்ற பணிகளை

திறந்து வைத்தல்

செங்கல்பட்டில் 15 கோடி ரூபாய் செலவில் கட்டப்பட்டுள்ள மாவட்ட விளையாட்டு வளாகம், நீலகிரி

மாவட்ட விளையாட்டு வளாகத்தில் 3 கோடி ரூபாய் செலவிலும் கட்டப்பட்டுள்ள ஒலிம்பிக் அகாடமிகள், நாமக்கல் மாவட்டம் - சேந்தமங்கலம், சேலம் மாவட்டம் - ஆத்தூர் மற்றும் மேட்டூர், செங்கல்பட்டு மாவட்டம் - தாம்பரம் ஆகிய இடங்களில் தலா 3 கோடி ரூபாய் செலவில் கட்டப்பட்டுள்ள முதலமைச்சர் சிறு விளையாட்டுப் பரங்கங்கள்; தஞ்சாவூர், திருவண்ணாமலை மற்றும் சேலம் மாவட்ட விளையாட்டு வளாகங்களில் தலா 1 கோடியே 50 இலட்சம் ரூபாய் செலவில் கட்டப்பட்டுள்ள பாரா விளையாட்டு அரங்கங்கள், சென்னை, முகப்பேரில் 2 கோடியே 85 இலட்சம் ரூபாய் செலவில் புனரமைக்கப்பட்ட விளையாட்டு வளாகம், கோயம்புத்தூர் மாவட்ட விளையாட்டுவளாகத்தில் 4 கோடியே 89 இலட்சம் ரூபாய் செலவில் புதுப் பிக்கப்பட்ட பார்வையாளர் மாடம்;

சென்னை, இராணிமோகி கல்லூரி வளாகத்தில் 20 இலட்சம் ரூபாய் செலவில் அமைக்கப்பட்டுள்ள புதிய கபடி ஆடுகளம், நாமக்கல் மாவட்ட விளையாட்டு வளாகத்தில் 50 இலட்சம் ரூபாய் செலவில் அமைக்கப்பட்டுள்ள புதிய கபடி ஆடுகளம் மற்றும் 50 இலட்சம் ரூபாய் செலவில் அமைக்கப்பட்டுள்ள மெம்பாட்டுத்துறை முதன்மைச் செயலாளர் சத்யபிரத சாகு, பட்டுள்ள இயற்கை புல்வெளி கால் பந்து மைதானம்;

என மொத்தம் 42 கோடியே 94 இலட்சம் ரூபாய் செலவில் கட்ட முடிக்கப்பட்டுள்ள 14 விளையாட்டுத் துறை கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

புதிய திட்டப் பணிகளுக்கு அடிக்கல் நாட்டுதல்

கடலூர் மாவட்ட விளையாட்டு வளாகத்தில் 14 கோடியே 49 இலட்சம் ரூபாய் மதிப்பீட்டில் அமைக்கப்படவுள்ள புதிய செயற்கை இழை ஓடுதளப் பாதை, சென்னை, வேளச்சேரி AGB வளாகத்தில் 16 கோடியே 35 இலட்சம் ரூபாய் மதிப்பீட்டில் ஒலிம்பிக் தரத்தில் நீச்சல் மற்றும் டைவிங் குளம் புதுப்பிக்கும் மற்றும் மேம்படுத்தும் பணி, சென்னையில் 7 கோடி ரூபாய் மதிப்பீட்டில் அமைக்கப்படவுள்ள பாய்மரப் படகுப் பயிற்சி அகாடமி மற்றும் பாய்மரப் படகுப் போட்டிக்கான சிறப்பு மையம்;

என மொத்தம் 37 கோடியே 84 இலட்சம் ரூபாய் மதிப்பீட்டிலான 3 புதிய திட்டப் பணிகளுக்கு தமிழ்நாடு முதலமைச்சர் அவர்கள் அடிக்கல் நாட்டினார்.

இந்நிகழ்ச்சியில், துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், இளைஞர் நலன் மற்றும் விளையாட்டு மேம்பாட்டுத்துறை முதன்மைச் செயலாளர் சத்யபிரத சாகு, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத ரெட்டி மற்றும் அரசு உயர் அலுவலர்கள் கலந்து கொண்டனர்.

விழுப்புரம், செஞ்சி - ஆலம்புண்டி கிராமத்தில் கார்டுன் கிணற்றில் மூழ்கி

உயிரிழந்த நான்கு பேரின் குடும்பங்களுக்கு தலா ரூ.3 லட்சம்!

முதல்வர் மு.க.ஸ்டாலின் அறிவிப்பு!

சென்னை, மார்ச் 6 - விழுப்புரம் மாவட்டம், செஞ்சி வட்டம், ஆலம்புண்டி கிராமத்தில் கார்டுன் கிணற்றில் மூழ்கி உயிரிழந்த நான்கு நபர்களின் குடும்பத்தினருக்கு ஆறுநாடு தெரிவித்து நிதியுதவி - தமிழ்நாடு முதலமைச்சர் மு.க.ஸ்டாலின் அவர்கள் அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு: -

விழுப்புரம் மாவட்டம், செஞ்சி வட்டம், ஆலம்புண்டி கிராமத்தில் 03.03.2026 அன்று காலை சுமார் 08.30 மணியளவில் புதுவை - கிருஷ்ணகிரி தேசிய நெடுஞ்சாலை

யில் TN10 BE 8935 என்ற பதிவெண் கொண்ட கார் ஒன்று எதிர்பாராதவிதமாக கட்டுப்பாட்டை இழந்து நெடுஞ்சாலை அருகிலுள்ள தனியாருக்குச் சொந்தமான கிணற்றில் விழுந்து மூழ்கியதில் காரில் பயணம் செய்த சென்னை, கெருகம்பாக்கத்தைச் சேர்ந்த திரு.ராஜா (வயது 44) த/பெ.மணி மற்றும் திரு.வினோத் (வயது 39) த/பெ.சேகர்; கொளம்பாக்கம் காந்தி தெருவைச் சேர்ந்த திரு. ஜெயமுருகன் (வயது 43) த/பெ.ஆதி கேசவன் மற்றும் மெளலிவாக்கம், பொன்னியம்மன் கோயில் தெருவைச் சேர்ந்த திரு.சேகர் (வயது 27) த/பெ. குமார் ஆகிய நான்கு நபர்கள்

கிணற்று நீரில் மூழ்கி உயிரிழந்தனர் என்ற துயரகரமான செய்தியைக் கேட்டு மிகுந்த அதிர்ச்சியும் வேதனையும் அடைந்தேன். இந்த விபத்தில் உயிரிழந்த நான்கு நபர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு முதலமைச்சரின் பொது நிவாரண நிதியிலிருந்து தலா மூன்று இலட்சம் ரூபாய் வழங்கி உத்தரவிட்டுள்ளேன்.

இவ்வாறு முதல்வர் அவர்கள் தெரிவித்துள்ளார்.



புதுச்சேரி காரைக்கால் மாநில கழக பொருளாளராக தி.மு.க தலைமைக் கழகத்தால் தேர்வு செய்யப்பட்டு அறிவிக்கப்பட்ட அமுதா. ஆர்.ஆறுமுகம் மாநிலக் கழக அமைப்பாளரும் தெற்கு தொகுதி சட்டமன்ற உறுப்பினருமான எ.எம்.எச்.நாஜி அவர்களை கட்சி நிர்வாகிகளுடன் சந்தித்து சால்வை அணிவித்து வாழ்த்து பெற்றார்.



முதலமைச்சர் மு.க. ஸ்டாலின் அவர்கள் நேற்று முன்தினம் (4.3.2026) தலைமைச் செயலகத்தில், இந்திய சுதந்திர போராட்ட வீரர் சிங்கரவேலர் அவர்களை பெருமைப்படுத்தும் வகையில் தேனாம்பேட்டை மண்டலம், லூப் சாலைக்கு "சிந்தனைச் சிற்பி சிங்கரவேலர் சாலை" எனப் பெயர் சூட்டப்பட்டு, பெயர் பலகையை காணொலிக் காட்சி வாயிலாக திறந்து வைத்தார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர்கள் கே.என்.நேரு, எம்.ஆர்.கே. பன்னீர்செல்வம், மேயர் திருமதி ஆர். பிரியா, துணை மேயர் மு.மகேஷ்குமார், தலைமைச் செயலாளர் நா.முருகானந்தம், மற்றும் அரசு உயர் அலுவலர்கள் கலந்து கொண்டனர்.

வருவாய் மற்றும் பேரிடர் மேலாண்மைத் துறை சார்பில்

ரூ.16.20 கோடி செலவில் அலுவலகக் கட்டடங்கள்!

முதலமைச்சர் மு.க. ஸ்டாலின் திறந்து வைத்தார்!

சென்னை, மார்ச் 6 - முதலமைச்சர் மு.க.ஸ்டாலின் அவர்கள் நேற்று முன்தினம் (4.3.2026) தலைமைச் செயலகத்தில், வருவாய் மற்றும் பேரிடர் மேலாண்மைத் துறை சார்பில் 7 கோடியே 65 இலட்சம் செலவில் கட்டப்பட்டுள்ள 2 வருவாய் கோட்டாட்சியர் அலுவலகக் கட்டடங்கள், 4 கோடியே 53 இலட்சத்து 96 ஆயிரம் செலவில் கட்டப்பட்டுள்ள 1 வட்டாட்சியர் அலுவலகக் கட்டடம், 40 இலட்சத்து 73 ஆயிரம் செலவில் கட்டப்பட்டுள்ள 1 வட்டாட்சியர் குடியிருப்பு கட்டடம் மற்றும் 3 கோடியே 60 இலட்சம் செலவில் கட்டப்பட்டுள்ள 10 வருவாய் ஆய்வாளர் அலுவலகத்துடன் கூடிய குடியிருப்பு கட்டடங்கள் ஆகியவற்றை திறந்து வைத்தார்.

வருவாய் மற்றும் பேரிடர் மேலாண்மைத் துறையானது மாவட்ட நிர்வாகம், நில நிர்வாகம் மற்றும் அரசு நிலங்களை நிர்வகித்தல், சமூகப் பாதுகாப்புத் திட்டங்களை செயல்படுத்துதல், பொதுமக்களின் குறைகளை நிவர்த்தி செய்தல், நில அளவை மற்றும் நிலவரித் திட்டத்தை மேற்கொள்ளுதல், நிலச் சீர்திருத்த திட்டங்கள் மற்றும் பேரிடர் மேலாண்மை திட்டங்கள் ஆகியவற்றை செயல்படுத்துவதில் முக்கிய பங்காற்றுகிறது. இயற்கை சீற்றங்கள் மற்றும் பேரிடர் காலங்களில் மக்கள் தயார் துடைக்கும் துறையாகவும் இத்துறை விளங்கி வருகிறது. இத்துறையின் பணிகளை மேலும் செம்மைப்படுத்தும் வகையில் அனைத்து வசதிகளுடன் கூடிய அலுவலகக் கட்டடங்கள் கட்டுதல்.

துறை அலுவலர்களுக்கு குடியிருப்பு கட்டுதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது.

இப்பணியினை மேலும் வலுப்படுத்தும் விதமாக, கள்ளக்குறிச்சி மாவட்டத்தில் திருக்கோவிலூர் கோட்டம் மற்றும் மயிலாடுதுறை மாவட்டத்தில் மயிலாடுதுறை கோட்டம் ஆகிய கோட்ட அலுவலகங்கள் 7 கோடியே 65 இலட்சம் செலவில் கட்டப்பட்டுள்ள கட்டடங்கள்;

சேலம் மாவட்டம், தலைவாசலில் 4 கோடியே 94 இலட்சத்து 69 ஆயிரம் செலவில் கட்டப்பட்டுள்ள வட்டாட்சியர் அலுவலகம் மற்றும் குடியிருப்பு கட்டடம்;

திண்டுக்கல் மாவட்டம் - செந்துறை, தூத்துக்குடி மாவட்டம் - கடலையூர், செங்கல்பட்டு மாவட்டம் - மதுராந்தகம், காஞ்சிபுரம் மாவட்டம் - வல்லம்-அ, திருப்பூர் மாவட்டம் - பொன்னாபுரம், திருவள்ளூர் மாவட்டம் - மீஞ்சூர், இராணிப்பேட்டை மாவட்டம் - நெலிவி, திருப்பத்தூர் மாவட்டம் - கந்திவி, கோயம்புத்தூர் மாவட்டம் - வால்பாறை மற்றும் விருதுநகர் மாவட்டம் - திருத்தங்கல் ஆகிய இடங்களில் 3 கோடியே 60 இலட்சம் செலவில் கட்டப்பட்டுள்ள 10 வருவாய் ஆய்வாளர் அலுவலகத்துடன் கூடிய குடியிருப்பு கட்டடங்கள்;

என மொத்தம் 16 கோடியே 19 இலட்சத்து 69 ஆயிரம் செலவில் கட்டப்பட்டுள்ள 2 வருவாய் கோட்டாட்சியர் அலுவலகக் கட்டடங்கள், 1 வட்டாட்சியர் அலுவலகம், 1 வட்டாட்சியர் குடியிருப்பு கட்டடம் மற்றும் 10

வருவாய் ஆய்வாளர் அலுவலகத்துடன் கூடிய குடியிருப்பு கட்டடங்கள் ஆகியவற்றை முதலமைச்சர் அவர்கள் திறந்து வைத்தார்.

வருவாய் ஆய்வாளர் அலுவலகத்துடன் கூடிய குடியிருப்பு கட்டடங்கள் ஆகியவற்றை முதலமைச்சர் அவர்கள் திறந்து வைத்தார்.

இவ்வரசு பொறுப்பேற்ற ஐந்தாண்டுகளில், 141 வருவாய்த் துறை அலுவலகக் கட்டடங்கள் கட்டுவதற்கு 296 கோடியே 89 இலட்சம் ரூபாய் மதிப்பீட்டில் நிர்வாகம் மற்றும் நிதி ஒப்பளிப்பு வழங்கப்பட்டு, தற்போதுவரை 98 கட்டடங்கள் 212 கோடியே 99 இலட்சம் ரூபாய் செலவில் விருதுநகர் மாவட்ட ஆட்சியர் பெருந்திட்ட வளாகம், தருமபுரி மாவட்ட ஆட்சியர் கூடுதல் கட்டடம், திருவண்ணாமலை மாவட்ட ஆட்சியர் கூடுதல் கட்டடம், 2 கோட்டாட்சியர் அலுவலகத்துடன் கூடிய குடியிருப்பு கட்டடங்கள், 2 கோட்டாட்சியர் அலுவலகக் கட்டடங்கள், 3 வட்டாட்சியர் குடியிருப்பு கட்டடங்கள் மற்றும் 70 வருவாய் ஆய்வாளர் அலுவலகத்துடன் கூடிய குடியிருப்பு கட்டடங்கள் கட்டப்பட்டு சிறப்பான முறையில் செயல்பட்டு வருகிறது.

இந்நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர், இராமச்சந்திரன், தலைமைச் செயலாளர் நா. முருகானந்தம், கூடுதல் தலைமைச் செயலாளர்/வருவாய் நிர்வாக ஆணையர் முனைவர் மு.சாய்குமார், வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர், திரும.பெ.அமுதா, ஆணையர் (சமூக பாதுகாப்புத் திட்டம்) கிரேன் குராலா, மற்றும் அரசு உயர் அலுவலர்கள் கலந்து கொண்டனர்.

கழகத் தலைவர் - முதல்வர் தலைமையில் 'திராவிட மாடல்' 2.0 ஆட்சி அமைந்திட

களத்திலும் சமூக வலைதளத்திலும் அயராது பணியாற்றுவோம்!

கழகத் தகவல் தொழில்நுட்ப அணி நிர்வாகிகள் காணொலிக் கூட்டத்தில் அணிச் செயலாளர் - அமைச்சர் - முனைவர் டி.ஆர்.பி. ராஜா உரை!

சென்னை, மார்ச் 6 - திராவிட மாடல் 2.0 ஆட்சி நம் கழகத் தலைவர் தேர்தல் சிறப்பு நிர்வாகிகள் திராவிட நாயகன் அவர்கள் தலைமையில் அமைவதை உறுதி செய்திட மார்ச் 9 ஆம் தேதி, கழக வரலாற்றில் திருப்பு முனை வெற்றிகள் பல தந்த மலைக் கோட்டை மாநகரமாம் திருச்சியில் நடைபெறும்

'ஸ்டாலின் தொடரட்டும் வெல்லட்டும்' மூலக்கோள் கொண்டு மாநாட்டில் கழகத் தகவல் தொழில்நுட்ப அணியின் ஒரு இலட்சம் நிர்வாகிகளும் களத்திலும் தளத்திலும் நம் பணியை முழுமையாக நிறைவேற்றி வேண்டும் என மார்ச் 3

அன்று காணொலி வாயிலாக நடைபெற்ற கூட்டத்திற்குத் தலைமை வகித்துக் கொள்ளும் அணிச் செயலாளர் அமைச்சர் முனைவர் டி.ஆர்.பி.ராஜா ஆலோசனைகள் வழங்கினார். வெல்லும் தமிழ்ப் பெண்கள் பரப்புரையில் கழகத் தகவல் தொழில்நுட்ப அணியின் செயல்பாடுகள் குறித்தும் இக்கூட்டத்தில் ஆலோசனைகள் வழங்கப்பட்டன. இணைச் செயலாளர் டாக்டர் சி.மகேந்திரன், அணியின் ஆலோசகர்கள், மாநில துணைச் செயலாளர்கள், மாவட்ட ஒருங்கிணைப்பாளர்கள் ஆகியோர் இக்கூட்டத்தில் பங்கேற்றனர்.



கள்ளக்குறிச்சி தெற்கு மாவட்டம், ரிஷிவந்தியம் சட்டமன்றத் தொகுதிக்குட்பட்ட மாநில, மாவட்ட, ஒன்றிய, பேரூர், வார்டு, கிளைக் கழக நிர்வாகிகள், பாசு முகவர்கள், தேர்தல் பணிக்குழு ஒருங்கிணைப்பாளர்கள், மற்றும் தேர்தல் பணி குழு உறுப்பினர்களுக்கான ஆலோசனைக் கூட்டத்தில், தெற்கு மாவட்ட கழக செயலாளர், ரிஷிவந்தியம் தொகுதி சட்டமன்ற உறுப்பினர் வசந்தம் க.காந்திகேயன் சிறப்பு அழைப்பாளராக கலந்து கொண்டு, கழக ஆக்கப் பணிகள் மற்றும் தேர்தல் பணிகள் குறித்து பல்வேறு ஆலோசனைகளை கழக நிர்வாகிகளுக்கு வழங்கி சிறப்புரை ஆற்றினார். உடன் தொகுதி பார்வையாளர் ச.அ.பெருந்துரை கிள்ளி உள்ளார்.